

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

**॥ śrīvēṅkaṭēśvara
aṣṭōttaraśatanāmastōtram ॥**

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīvēṅkaṭēśvara aṣṭōttaraśatanāmastōtram ॥

śriyaḥkāntāya kalyāṇa nidhayē nidhayē'rthinām |

śrīvēṅkaṭānivāsāya śrīnivāsāya maṅgaḷam ||

śrī vēṅkaṭācalādhīsaṃ śriyā'dhyāsita vakṣasam |

śritacētanamandāraṃ śrīnivāsamaḥam bhajē ||

munaya ūcuḥ

sūta sarvārtha tattvajña sarvavēdāntapārāga |

yēna cārādhitassadyaḥ śrīmadvēṅkaṭānāyakaḥ || 1 ||

bhavatyabhīṣṭasarvārtha pradastadbrūhi nō munē |

iti pṛṣṭastadā sūtō dhyātvā svātmani tatkṣaṇāt || 2 ||

śrīsūta uvāca

uvāca munisārdūlān śrūyatāmiti vai munīḥ |

asti kiñcinmahadgōpyaṃ bhagavatprītikāraḥam || 3 ||

purā śēṣēṇa kathitaṃ kapilāya mahātmanē |

nāmnāmaṣṭaśataṃ puṇyaṃ pavitraṃ pāpanāśanam || 4 ||

ādāya hēmapadmāni svarṇadī sambhavāni ca |

brahmā tu pūrvamabhyarcya śrīmadvēṅkaṭānāyakaḥ || 5 ||

aṣṭōttaraśatairdivyairnāmabhirmuni pūjitaiḥ |

svābhīṣṭaṃ labdhavān brahmā sarvalōkapitāmahaḥ || 6 ||

bhavadbhirapi padmaīśca samarcyastaiśca nāmabhiḥ |
tēśaṃ śēśanagādhīśa mānasōllāśa kāriṇām || 7 ||

nāmnāmaṣṭaśataṃ vaksyē vēṅkaṭādrinivāsinaḥ |
āyurārōgyadaṃ puṃsāṃ dhanadhānyasukhapradam || 8 ||

jñānapradaṃ viśēśēṇa mahadaiśvaryakārakam |
arcayēnnāmabhirdivyairvēṅkaṭēśapadāṅkitaiḥ || 9 ||

nāmnāmaṣṭaśatasyāśya ṛṣirbrahmā prakīrtitaḥ |
chandō'nuṣṭuptathā dēvō vēṅkaṭēśa udāhrtaḥ || 10 ||

nīlagōkṣīrasambhūtō bījamityucyatē budhaiḥ |
śrīnivāsastathā śaktirhṛdayaṃ vēṅkaṭādhipaḥ || 11 ||

viniyōgastathābhīṣṭasiddhyarthē ca nigadyatē |
ōṃ namō vēṅkaṭēśāya śēśādrinilayāya ca || 12 ||

vṛṣadṛggōcarāyātha viṣṇavē satataṃ namaḥ |
sadañjanagirīśāya vṛṣādripatayē namaḥ || 13 ||

mēruputragirīśāya sarassvāmitaṭījuṣē |
kumārākalpasēvyāya vajridṛgviṣayāya ca || 14 ||

suvarcalāsutanyasta saināpatyabharāya ca |
rāmāya padmanābhāya sadā vāyustutāya ca || 15 ||

tyaktavaikuṅṭhalōkāya girikuñjavihāriṇē |
haricandanagōtrēndrasvāminē satataṃ namaḥ || 16 ||

śaṅkharājanyanētrābjaviṣayāya namō namaḥ |
vasūparicaratrātrē kṛṣṇāya satataṃ namaḥ || 17 ||

abdhikanyāpariṣvaktavakṣasē vēṅkaṭāya ca |
sanakādimahāyōgipūjitāya namō namaḥ || 18 ||

dēvajitpramukhānantadaityasaṅghapraṇāsinē |
śvētadvīpavaśanmuktapūjitāṅghriyugāya ca || 19 ||

śeṣaparvatarūpatvaprakāśanaparāya ca |
sānuṣṭhāpitatārksyāya tārksyācalanivāsinē || 20 ||

māyāgūḍhavamānāya garuḍaskandhavāsinē |
anantaśirasē nityamanantākṣāya tē namaḥ || 21 ||

anantacaraṇāyātha śrīśailanilayāya ca |
dāmōdarāya tē nityaṃ nīlamēghanibhāya ca || 22 ||

brahmādidēvadurdarśaviśvarūpāya tē namaḥ |
vaikuṅṭhāgatasaddhēmavimānāntargatāya ca || 23 ||

agastyābhyarcitāśeṣajanadr̥ggōcarāya ca |
vāsudēvāya harayē tīrthapañcakavāsinē || 24 ||

vāmadēvapriyāyātha janakēṣṭapradāya ca |
mārkaṇḍēyamahātīrthajātapuṇyapradāya ca || 25 ||

vākpatibrahmadātrē ca candralāvaṇyadāyinē |
nārāyaṇanagēśāya brahmakṣiptōtsavāya ca || 26 ||

śaṅkhacakraavarānamralasatkaratalāya ca |
dravanmṛgamadāsaktavigrahāya namō namaḥ || 27 ||

kēśavāya namō nityaṃ nityayauvanamūrtayē |
arthitārthapradātrē ca viśvatīrthāghahāriṇē || 28 ||

tīrthasvāmisarassnātajanābhīṣṭapradāyinē |
kumāradhārikāvāsaskandhābhīṣṭapradāya ca || 29 ||

jānudaghnasamudbhūtapōtriṇē kūrmamūrtayē |
kinnaradvandvaśāpāntapradātrē vibhavē namaḥ || 30 ||

vaikhānasamuniśrēṣṭha pūjitāya namō namaḥ |
siṃhācalanivāsāya śrīmannārāyaṇāya ca || 31 ||

sadbhaktanīlakaṇṭhārcyanṛsiṃhāya namō namaḥ |
kumudākṣagaṇa śrēṣṭha saināpatyapradāya ca || 32 ||

durmedhaḥprāṇahartrē ca śrīdharāya namō namaḥ |
kṣatriyāntakarāmāya matsyarūpāya tē namaḥ || 33 ||

pāṇḍavāriprahartrē ca śrīkarāya namō namaḥ |
upatyakāpradēśastha śaṅkaradhyātamūrtayē || 34 ||

rukṃābjasarasīkūlalakṣmīkṛtatapasvinē |
lasallakṣmīkarāmbhōjadattakalhāraśrajē || 35 ||

śālagrāmanivāsāya śukadṛggōcarāya ca |
nārāyaṇārthitāśēśajanadṛgviṣayāya ca || 36 ||

mṛgayārasikāyātha vṛṣabhāsurahāriṇē |
aṅjanāgōtrapatayē vṛṣabhācalavāsīnē || 37 ||

aṅjanāsutadātrē ca mādhavīyāghahāriṇē |
priyaṅgupriyabhakṣāya śvētakōlavarāya ca || 38 ||

nīladhēnupayōdhārāsēkadēhōdbhavāya ca |
śaṅkarapriyamitrāya cōlaputrapriyāya ca || 39 ||

sudharminīsucaitanya pradātrē madhughātinē |
kṛṣṇākhyavipravēdāntadēśikatvapradāya ca || 40 ||

varāhācalanāthāya balabhadrāya tē namaḥ |
trivikramāya mahatē hṛṣīkēśāya tē namaḥ || 41 ||

acyutāya namō nityaṃ nīlādrinīlayāya ca |
namaḥ kṣīrābdhināthāya vaikuṅṭhācalavāsinē || 42 ||

mukundāya namō nityamanantāya namō namaḥ |
virīṅcābhyarthitānīta saumyarūpāya tē namaḥ || 43 ||

suvarṇamukharīsnāta manujābhīṣṭadāyinē |
halāyudhajagattīrtha samastaphaladāyinē || 44 ||

gōvindāya namō nityaṃ śrīnivāsāya tē namaḥ |
aṣṭōttaraśataṃ nāmnāṃ caturthyā namasānvitam || 45 ||

yaḥ paṭhēcchrṇuyānnityaṃ śraddhābhaktisamanvitaḥ |
tasya śrīvēṅkaṭeśastu prasannō bhavati dhruvam || 46 ||

arcanāyāṃ viśeṣeṇa grāhyamaṣṭōttaraṃ śatam |
vēṅkaṭeśābhidhēyairyō vēṅkaṭādrinivāsinam || 47 ||

arcayēnnāmahistasya phalaṃ muktirna saṃśayaḥ |
gōpanīyamidaṃ stōtraṃ sarvēśāṃ na prakāśayēt || 48 ||

śraddhābhaktiyujāmēva dāpayēnnāmasaṅgraham |
iti śeṣeṇa kathitaṃ kapilāya mahātmanē || 49 ||

kapilākhyamahāyōgi -
sakāśattu mayā śrutam |

taduktaṃ bhavatāmadya

sadyaḥ prītikaraṃ harēḥ || 50 ||

|| iti śrīvēṅkaṭేశvara aṣṭottaraśatanāmastōtraṃ samāptam ||